

ಗ್ರಾಮ ಭಾರತ ಗಾಂಧಿ ಭಾರತ

‘ಭಾರತವು ಕೃಷಿ ಪ್ರಧಾನವಾದ ಹಳ್ಳಿಗಳ ದೇಶ’ ಎಂದು ಕೊಂಡಾಡುತ್ತೇವೆ. ಹಳ್ಳಿಯ ಬದುಕನ್ನು ಚಿತ್ರಗಳಲ್ಲಿ ಸೆರೆಹಿಡಿದು ರೋಚಕವನ್ನು ಸೃಷ್ಟಿಸುತ್ತೇವೆ. ಹಳ್ಳಿಯ ಅಭಿವೃದ್ಧಿಗೆ ಇಷ್ಟು ಸಾಲದು. ಕನಸುಗಳನ್ನು ಹೆಕ್ಕುವ ಮನಸ್ಸುಗಳು ಬೇಕು. ಹೀಗೆ ಕನಸುಗಳನ್ನು ಹೆಕ್ಕಿ, ರಾಜಕಾರಣ ಮತ್ತು ಅಭಿವೃದ್ಧಿಯ ಪರಿಕಲ್ಪನೆಗಳಿಗೆ ಹೊಸ ಅರ್ಥ ದೊರಕಿಸಿಕೊಟ್ಟ ಸಾಧನೆ ಮೊಗ್ಗ ಗ್ರಾಮದ್ದು. ‘ಸ್ವಾತಂತ್ರ್ಯದ ನಿಜವಾದ ಅರ್ಥವೇನು?’ ಎನ್ನುವುದಕ್ಕೆ ಉತ್ತರ, ಸ್ವರಾಜ್ಯದ ಈ ಕಥನ.

■ ನಾ. ಕಾರಂತ ಪೆರಾಚಿ

ನಾವು ಚಳವಳಿಗಳನ್ನು ಹೇಗೆ ಸ್ವೀಕರಿಸಿದ್ದೇವೆ? ಯಾವ ರೀತಿ ಅರ್ಥ ಮಾಡಿಕೊಂಡಿದ್ದೇವೆ? ಪ್ರತಿಭಟನೆ, ಕಾಕು ನುಡಿಗಳು, ಅವಾಚ್ಯ ಮಾತುಗಳು, ನಿಂದನೆ, ಪರದೂಷಣೆ, ಪ್ರತಿಕ್ರಮದ ಹನ, ಉಪವಾಸ, ದೊಂಬಿ, ಗಲಾಟೆ, ಕಂಠಾಣಿಯ ಬೊಬ್ಬಾಟಗಳು... ಇತ್ಯಾದಿ. ಶಾಲೆಯ ಚಿಣ್ಣರಲ್ಲಿ ಕೇಳಿ, ಇದೇ ಉತ್ತರ!

ಪ್ರಯೋಜನ? ಶೂನ್ಯ ಸಂಪಾದನೆ. ಇಲ್ಲೋಡಿ... ದೇಶವೇ ಕತ್ತು ತಿರುಗಿಸಿ ನೋಡುವಂತಹ ‘ಗ್ರಾಮೀಣ ಅಭಿವೃದ್ಧಿ’ ಚಳವಳಿಯ ಬೀಜವೊಂದು ಅಂಕುರಗೊಂಡಿದೆ. ಅದು ದಕ್ಷಿಣ ಕನ್ನಡ ಜಿಲ್ಲೆಯ ಸುಳ್ಯ ತಾಲೂಕಿನ ಗುತ್ತಿಗಾಯ ಗ್ರಾಮ ಪಂಚಾಯತ್‌ನ ‘ಮೊಗ್ಗ’ದಲ್ಲಿ ಬೆಳೆದು ಸಸಿಯಾಗುತ್ತಿದೆ.

ಗ್ರಾಮ ಪಂಚಾಯತಿಯ ಒಂದನೇ ವಾರ್ಡ್ ಮೊಗ್ಗ. ತೀರಾ ಹಳ್ಳಿ. ಆಚೆಚೆ ಒಂದುವರೆ ಸಾವಿರ ಜನಸಂಖ್ಯೆ. ಸುತ್ತಲಿನ ಕಮಿಲ, ಏರಣಗುಡ್ಡೆ, ಮಲ್ಲಜಿ, ಬಳ್ಳಿಕ್ಕ, ಚಿಕ್ಕುಳಿ ಊರುಗಳಿಗೆ ಕೇಂದ್ರಸ್ಥಾನ. ಸಾಂಸ್ಕೃತಿಕವಾಗಿ ಹಿರಿಮೆ, ಗರಿಮೆಗಳನ್ನು ಹೊಂದಿದೆ. ಏಳಿಂಟು ದಶಕದ ಐತಿಹ್ಯವಿರುವ ಸರಕಾರಿ ಹಿರಿಯ ಪ್ರಾಥಮಿಕ ಶಾಲೆಯಿದೆ. ಇದು ಮತದಾನದ ಕೇಂದ್ರವೂ ಹೌದು. ಅಲ್ಲದೆ ಶ್ರದ್ಧಾ ಕೇಂದ್ರ, ಅಂಗನವಾಡಿ, ಸಾರ್ವಜನಿಕ ಆಸ್ಪತ್ರೆಯಿದೆ. ಈ ವಾರ್ಡಿನಲ್ಲಿಗೆ ಸ್ವಾಭಿಮಾನದ ಮಂತ್ರ. ಇಲ್ಲಿ ರೂಪುಗೊಂಡ ‘ಗ್ರಾಮ ಭಾರತ’ ತಂಡದ ಇಚ್ಛಾಶಕ್ತಿ.

ಏನಿದು ಗ್ರಾಮ ಭಾರತ? ಪಕ್ಷಾತೀತವಾಗಿ, ಜಾತ್ಯತೀತವಾಗಿ, ಧರ್ಮಾತೀತವಾಗಿ ರೂಪುಗೊಂಡ ಏಕ ಮನಸ್ಸಿಗರ ಹಳ್ಳಿ ತಂಡ.

ಬಹುಕಾಲ ಊರಿನ ಅಭಿವೃದ್ಧಿಯ ಯತ್ನಗಳೆಲ್ಲವೂ ಫಲ ನೀಡದಿದ್ದಾಗ ತಮ್ಮೊಳಗೆ ಸೌಲಭ್ಯಗಳನ್ನು ಪಡೆಯಲು ಟೊಂಕಕಟ್ಟಿದ ಸಮನ್ವಯಿಗಳು. ಸಾತ್ವಿಕ ಪ್ರತಿಭಟನೆಯ ಸಂಕೇತವಾಗಿ ಪಂಚಾಯತ್ ಚುನಾವಣೆಯಲ್ಲಿ ಸ್ಪರ್ಧಿಸಿ ವಾರ್ಡಿನ ನಾಲ್ಕು ಕ್ಷೇತ್ರಗಳಲ್ಲಿ ಗೆಲುವು ಸಾಧಿಸಿದ ಯುವ ಪಡೆ. ತಂಡದ ಅಗ್ರಣಿ ಸ್ಥಳೀಯ ಕೃಷಿಕ, ಪತ್ರಕರ್ತ ಮಹೇಶ್ ಪುಟ್ಟಪ್ಪಾಡಿ. ಎಂ.ಕೆ. ಶಾರದಾ, ಲತಾಕುಮಾರಿ, ಭರತ್ ಕೆ.ವಿ. ಮತ್ತು ವಸಂತ ಮೊಗ್ಗ ಇವರಿಗೆ ಗ್ರಾಮದ ಮೊದಲ ಪ್ರಜೆಗಳು.

ಇದು ‘ನಾಟಕ’ವಲ್ಲ!

ಊರಿನ ಮಧ್ಯೆ ಹಾದುಹೋಗುವ ರಸ್ತೆಯ ದುರಸ್ತಿ, ಮೊಗ್ಗಕ್ಕೆ ಶಾಶ್ವತ ಸೇತುವೆ... ಮೊದಲಾದ್ಯಂತಯ ಅವಶ್ಯಕತೆಗಳು. ಸರ್ಕಾರಕ್ಕೆ ಹದಿನೈದು ವರುಷಗಳಿಂದ ನಿರಂತರ ಮನವಿಗಳು. ವರಿಷ್ಠರೊಂದಿಗೆ ಮಾತುಕತೆ. ನೂರಾರು ಪತ್ರಗಳ ವಿನಿಮಯ. ಎಲ್ಲದಕ್ಕೂ ‘ಮಾಡ್ಡೇವೆ’ ಎನ್ನುವ ಷರಾದ ಹಿಂಬರಹ. ಚುನಾವಣೆ ಹತ್ತಿರವಾದಾಗ ಮಾತಿಗೆ ವಿಷಯವಾಗುವ ಸಮಸ್ಯೆಗಳು, ಬಳಕೆ



ಅಸಡ್ಡೆ ಅನಾದರದಡೆಗೆ ಜಾರುತ್ತಿವೆ.

2020ರಲ್ಲಿ ಗ್ರಾಮ ಪಂಚಾಯತ್ ಚುನಾವಣೆ ಸಂದರ್ಭ. ಇನ್ನು ಬಾಯಾತು, ಮನವಿಗಳಲ್ಲ; ಹೋರಾಟಗಳ ಮೂಲಕ ಗಮನ ಸೆಳೆಯಲು ‘ನಾಗರಿಕ ಹೋರಾಟ ಸಮಿತಿ’ ರಚನೆಗೊಂಡಿತು. ಚುನಾವಣೆಯನ್ನು ಬಹಿಷ್ಕರಿಸೋಣ, ‘ನೋಟಾ’ ಮತದಾನ ಮಾಡೋಣ, ಉಗ್ರ ಪ್ರತಿಭಟನೆ ಹಮ್ಮಿಕೊಳ್ಳೋಣ... ಹೀಗೆ ಹತ್ತಾರು ಸಲಹೆಗಳು. ಊರಿನ ವಿದ್ಯಾವಂತರಿಗೆ, ಹಿರಿಯರಿಗೆ ಪಕ್ಷಗಳಿಗಿಂತ ‘ಹಳ್ಳಿಯ ಅಭಿವೃದ್ಧಿ’ ಮಹತ್ವವಾಗಿ ಕಂಡಿತು. ‘ಚುನಾವಣೆಯ ರಂಗಕ್ಕೆ ಧುಮುಕುವ ಮೂಲಕ ಪ್ರತಿಭಟನೆ ಮಾಡೋಣ’, ಹಳ್ಳಿಯ ಒಕ್ಕೂಟ ನಿರ್ಧಾರ. ಹೀಗೆ ಹುಟ್ಟಿದ್ದೇ ‘ಗ್ರಾಮ ಭಾರತ’ ತಂಡ.

ಗ್ರಾಮದ ಒಂದನೇ ವಾರ್ಡಿನ ನಾಲ್ಕು ಕ್ಷೇತ್ರಗಳ ಅಭ್ಯರ್ಥಿಗಳು ನಾಮಪತ್ರ ಸಲ್ಲಿಸಿದಾಗ ಆಶ್ಚರ್ಯಪಟ್ಟವರು ಅಧಿಕ. ಈ ವಿದ್ಯಮಾನವನ್ನು ರಾಜಕೀಯ ಪಕ್ಷಗಳು ನಿರೀಕ್ಷಿಸಿರಲಿಲ್ಲ. ‘ಇವರಿಂದ ಸಾಧ್ಯವೇ’, ನಕ್ಕು ಗೇಲಿಮಾಡಿದರು. ಮನಚುಚ್ಚುವ ಉದಾಘೆಯ ಮಾತುಗಳಿಗೆ ಹಳ್ಳಿ ಮನಸ್ಸುಗಳು ಅಧೀರರಾಗಲಿಲ್ಲ. ಆರಂಭದಲ್ಲಿದ್ದ ಏಳಿಂಟು



ಊರಿನ ಪ್ರಥಮ ಪ್ರಜೆಗಳು: ಶಾರದಾ, ಲತಾಕುಮಾರಿ, ಭರತ್, ವಸಂತ